

சாராம்சம்: இனிய குழந்தைகளே, மௌனமாக அமர்ந்திருந்து, உங்கள் புலன்களை ஆமையைப் போன்று உள்ளடக்கிச் சுயதரிசனச் சக்கரத்தைச் சுழற்றுங்கள். சகல உறவுமுறைகளினதும் சக்கரினாக இருக்கும் தந்தையை நினைவுசெய்தால் உங்கள் பாவங்கள் அழிக்கப்படும்.

கேள்வி: இறை குலத்தைச் சேர்ந்த குழந்தைகளுக்குத் தந்தை கொடுக்கும் ஸ்ரீமத் என்ன?

பதில்: நீங்கள் கடவுளின் குழந்தைகளாகி, அவருக்கு நேர்முன்னிலையில் அமர்ந்திருப்பதால் அதிகளவு அன்புடன் அவரை நினைவுசெய்யுங்கள். அவரது ஸ்ரீமத்தைப் பின்பற்றுங்கள். எந்தளவிற்கு அதிகமாக நீங்கள் அவரை நினைவுசெய்கின்றீர்களோ, அந்தளவிற்கு அதிகமாக உங்களுக்குப் போதையும் இருக்கும். எவ்வாறாயினும் இராவணனாகிய மாயை தனது வாடிக்கையாளர்கள், அப்பால் கொண்டு செல்லப்படுவதைப் பார்க்கும் பொழுது, அவள் உங்களுடன் போர் தொடுக்கின்றாள். பாபா கூறுகின்றார்: குழந்தைகளே, பலவீனம் அடையாதீர்கள். உங்களுக்கு சக்தியைக் கொடுப்பதற்காகவே நான் இங்கே அமர்ந்திருக்கின்றேன்.

பாடல்: ஓ மனமே, பொறுமையாயிரு! உனது சந்தோஷ நாட்கள் வரவுள்ளன.

ஓம் சாந்தி. 'ஓ குழந்தைகளே' எனக் குழந்தைகளாகிய உங்களுக்குக் கூறுபவர் யார்? ஆத்மாவே மனம் என்று குறிப்பிடப்படுகின்றது. ஆத்மாவில் மனமும் புத்தியும் உள்ளன. ஆகையால் அவர்கள் இப்பெயர்களைக் கொடுத்துள்ளார்கள். பல பொருட்களுக்குப் பல பெயர்கள் உள்ளன. உதாரணமாக, கடவுள் பரமாத்மாவான பரமதந்தை, பாபா என்று அழைக்கப்படுகின்றார், வேறு சிலர் தந்தை என்றும் அழைக்கின்றார்கள். எனவே பாபா என்பதே அனைத்திலும் எளிதான பெயராகும். பாபா கூறுகின்றார்: நீங்கள் யாருடைய குழந்தை என்பது உங்களுக்கு நினைவு இருக்கின்றதா? குழந்தைகளாகிய நீங்கள் இப்பொழுது இங்கமாந்திருக்கின்றீர்கள். உங்கள் முன்னால் இருப்பவர் யார்? பாபா உங்கள் முன்னிலையில் அமர்ந்திருக்கின்றார் என்று ஆத்மாக்களாகிய நீங்கள் கூறுவீர்கள். இது மிகவும் எளிமையானதொரு விடயமாகும்! பரமாத்மாவான பரமதந்தையே ஆத்மாக்களாகிய உங்களது தந்தை என்பதைக் குழந்தைகளாகிய நீங்கள் அறிவீர்கள். இளையவர்களையும், முதியவர்களையும் மக்கள் 'பாபா' என்று அழைக்கின்றார்கள். ஆனால் இங்கே ஆத்மாக்கள் தங்கள் தந்தையை 'பாபா' என்று அழைக்கின்றார்கள். ஆத்மா கூறுகின்றார்: ஓ தந்தையான கடவுளே. சரீரத்தின் தந்தையை, தந்தையான கடவுள் என்று அழைக்க முடியாது. நீங்கள் அந்த பாபாவின் முன்னிலையிலேயே அமர்ந்திருக்கின்றீர்கள் என்பதை அறிவீர்கள். இது ஆத்மாவையே குறிக்கின்றது. சிவபாபா தான் யார் என்பதை விளங்கப்படுத்தியுள்ளார். நான் பரமாத்மா. நான் ஆத்மாக்களாகிய உங்கள் அனைவரதும் தந்தையாவேன், நான் பரந்தாமத்தில் வசிக்கின்றேன். ஆகையாலேயே நான் பரமாத்மா என்று அழைக்கப்படுகின்றேன். நீங்கள் பரம் மற்றும் ஆத்மா (பரமாத்மா) என்ற இரு வார்த்தைகளை இணைத்தால், அது பரமாத்மா (கடவுள்) என்றாகும். இது மிகவும் இலகுவாகும்! இங்கே அமர்ந்திருப்பவர் யார்? சிவபாபா. அவர் இங்கே இல்லாதிருந்தால், பிரம்மாவாலும் இங்கே இருக்க முடியாது. குழந்தைகளாகிய நீங்கள் எப்பொழுதும் உங்கள் இதயத்தில் அவரது நினைவைக் கொண்டிருக்கின்றீர்கள். அவரும் ஓர் ஆத்மாவே; எந்த வித்தியாசமும் இல்லை. ஆத்மா நட்சத்திரம் போன்றவர், அந்த நட்சத்திரத்தின் காட்சியை நீங்கள் காண்கின்றீர்கள், அவ்வாறே தந்தையின் காட்சியும் ஒரு நட்சத்திர வடிவத்தில் இருக்கும். எனினும், அவர் மிகவும் பிரகாசமானவர் என்றும், அதனைச் சகிக்க முடியாது என்றும் அவர்கள் கூறியிருப்பது அவர்களின் மனதின் உணர்வாகும். தந்தை அனைத்தையும் மிகச்சரியாக உங்களுக்குக் கூறுகின்றார்: நீங்கள் ஆத்மாக்கள் என்பதைப் போன்றே, நானும் ஓர் ஆத்மாவே. நானும் இச்சரீரத்தின் ஆத்மாவிற்கு அருகிலே அவரது நெற்றியில் அமர வேண்டும். ஆத்மாக்களாகிய உங்களுக்குள் 84 பிறவிகளின் பாகங்கள் பதிவு செய்யப்பட்டுள்ளன என்று அவர் இங்கே அமர்ந்திருந்து விளங்கப்படுத்துகின்றார். ஒவ்வொருவரும் தத்தமது பாகத்தைக் கொண்டிருக்கின்றனர். ஆத்மாக்களும் பரமாத்மாவும் நீண்ட காலம் பிரிந்திருந்தனர் என்று கூறப்படுகின்றது. 'பரம் ஆத்மா' என்ற வார்த்தைகள் மிகவும் தெளிவானவை. அவரைப் பரமாத்மா (கடவுள்) என்று அழைப்பதனால், மக்கள் குழப்பம் அடைந்துள்ளனர். அவரும் ஓர் ஆத்மாவே, ஆனால் அவர் எப்பொழுதும் பரந்தாமத்தில் வசிக்கும் பரமாத்மா ஆவார். பிரம்மா பரமாத்மா என்று அழைக்கப்படுவதில்லை. இவர்கள் அனைவரும் உயிர் வாழ்பவர்கள்; சிலர் பாவாத்மாக்களும் சிலர் புண்ணியாத்மாக்களும் ஆவார்கள். தந்தை கூறுகின்றார்: நான் பாவாத்மா என்றோ புண்ணியாத்மா என்றோ அழைக்கப்படுவதில்லை. நான் பரமாத்மா என்றே அழைக்கப்படுகின்றேன். எனக்கும் ஒரு பாகம் உள்ளது. நான் தூய்மையற்ற உலகைத் தூய்மையாக்குவதற்காக கல்பத்தில் ஒருமுறை வருகின்றேன். மக்கள் நினைவுசெய்கின்றார்கள்: ஓ தூய்மையாக்குபவரே, வாருங்கள்! எவ்வாறாயினும், எவருமே தன்னைத் தூய்மையற்றவர் என்றோ அல்லது இராவண சமுதாயத்தைச் சேர்ந்தவர் என்றோ கருதுவதில்லை. அவர்கள் தங்களுக்கு இராம இராச்சியம் வேண்டும் என்று கூறுகின்றார்கள். அவர்கள் இராவணனை எரிக்கின்றார்கள், ஆனால் தாங்களும் இராவண சமுதாயத்தில் ஒருவர் என்பதை அவர்கள் அறியாதுள்ளார்கள். அவர்கள் நிச்சயமாகத் தூய்மையற்றவர்கள் என்பதாலேயே அவர்கள் கூவியழைக்கின்றார்கள். அவர்கள் கிருஷ்ணரைக் கூவியழைப்பதில்லை. அவர் பரமாத்மா என்றும் அழைக்கப்படுவதில்லை. எங்கள் அனைவரதும் தந்தை பரந்தாமத்தில் இருந்து வந்துள்ளார், அவர் பரமாத்மா என்று அழைக்கப்படுகின்றார். அவரை ஈஸ்வர் அல்லது பகவான் என்று அழைப்பதால் குழப்பம் உள்ளது. தந்தை உயிருள்ள இவரினாடாக உங்களுக்கு விளங்கப்படுத்துகின்றார். அவர் உங்களிடம் கூறுகின்றார்: குழந்தைகளே, நீங்கள் சரீரமற்றவர்

ஆகுவார்களாக! நான் உங்களை இங்கே அனுப்பும் போது, நீங்கள் எனது குழந்தைகளாக இருந்தீர்கள். நீங்கள் சுவர்க்கத்தில் சரூரங்களை ஏற்று, சக்கரத்தைச் சுற்றி வந்தீர்கள். நீங்கள் இப்பொழுது 84 பிறவிச் சக்கரத்தை நிறைவு செய்துள்ளீர்கள். இந்த நேரத்தில், அனைவருமே இராவணனின் குழந்தைகள் ஆவார்கள். இராவணனே உங்களைத் தூய்மையற்றவர்கள் ஆக்கினான். நீங்கள் இப்பொழுது கடவுளின் குழந்தைகள் ஆகியுள்ளீர்கள். பாபா இப்பொழுது வந்துள்ளார். அவர் கூறுகின்றார்: அசுர சமுதாயத்தைத் தெய்வீகச் சமுதாயம் ஆக்குவதே எனது பாகம் ஆகும். நாடகத்திற்கு ஏற்ப, நானும் எனக்குரிய நேரமான சக்கரத்தின் சங்கமயுகத்திலேயே வருகின்றேன். கலியுகம் தூய்மையற்றதும், பழையதும், தமோபிரதான் உலகமும் ஆகும். அப்பொழுது நான் சூரிய, சந்திர வம்சங்களை ஸ்தாபிப்பதற்காக வருகின்றேன். அது இல்லாதபோதே அதனை நான் ஸ்தாபிக்க முடியும். அதன்பின்னர் சூரிய, சந்திர வம்சங்கள் இருக்கும்போது, வைசிய, சூத்திர வம்சங்கள் இருப்பதில்லை. நீங்கள் இப்பொழுது தேவர்களின் குழந்தைகள் ஆகுவதற்காகவே கடவுளின் குழந்தைகள் ஆகியுள்ளீர்கள். ஆகையால், நீங்கள் தந்தையுடன் யோகம் செய்வது அவசியம், அதன்மூலம் உங்கள் பாவங்கள் அழிக்கப்படும். நீங்கள் என்றென்றும் ஆரோக்கியமாகவும், என்றென்றும் செல்வந்தராகவும் ஆகுவதற்கு, சுயதரிசனச் சக்கரத்தைச் சுழற்ற வேண்டும். நீங்கள் பாபாவை நினைவுசெய்ய வேண்டும்; இதற்கே முயற்சி தேவை. நீங்கள் எவ்வளவு நேரம் பாபாவை நினைவுசெய்கின்றீர்கள் என்பதை அறிய அட்டவணை ஒன்றைப் பேணுங்கள். நீங்கள் எந்தளவிற்கு நினைவில் நிலைத்திருக்கின்றீர்களோ அந்தளவிற்கு அதிகமாக நீங்கள் அதிநந்திரிய சுகத்தின் உணர்வைக் கொண்டிருப்பீர்கள். ஆகையாலேயே அதிநந்திரிய சுகத்தைப் பற்றி அறிய வேண்டுமாயின், கோபிவல்லபாவிற்கு உரிய கோப, கோபியரிடம் வினவுங்கள் என்று கூறப்பட்டுள்ளது. தந்தையே வல்லபர் என்று அழைக்கப்படுகின்றார். தந்தையின் வடிவமும் அவருடைய குழந்தைகளின் வடிவத்தை ஒத்ததே. அவ்வாறே, ஆத்மாக்களின் தந்தையும் ஓர் ஆத்மாவே. ஆனால், அவர் பரந்தாமத்தில் வசிப்பவர். அந்த விதை சக்கரத்திற்கு, கஃழே வருமாயின், பௌதீக மரம் ஒன்றின் விதை கஃழேயிருக்க மரம் மேல் நோக்கி இருப்பதைப் போன்று, இவ்விருட்சமும் மேல் நோக்கிச் செல்லும். எவ்வாறாயினும், இது தலைகீழானதொரு விருட்சம் ஆகும். அதன் விதையான பரமாத்மா பரந்தாமத்தில் வசிக்கின்றார். ஆத்மாக்கள் தங்கள் பாகங்களை நடிப்பதற்காக மேலிருந்து கஃழே வருகின்றார்கள். கிளைகள் தொடர்ந்தும் வெளிப்படுகின்றன. தந்தை கூறுகின்றார்: இராவணன் உங்களை அவலட்சணம் ஆக்கியுள்ளான். இப்பொழுது நீங்கள் அழகானவர் ஆக வேண்டும். அவர்கள் கிருஷ்ணர், நாராயணன் ஆகிய இருவரையுமே கருநூல நிறமாகக் காட்டியுள்ளார்கள். அவர்கள் ஏன் இலக்ஷ்மியை அழகாகக் காட்டுகின்றார்கள்? இருவரும் காமச்சிதையில் அமர்ந்திருக்க வேண்டும். கிருஷ்ணரைப் பொறுத்தவரையில், அவரைப் பாம்பு துண்டியது என்று கூறுகின்றார்கள். எனவே நாராயணனைத் துண்டியது யார்? அவர்களுக்கு எதுவுமே புரிவதில்லை. அவர்கள் இராவணனின் வழிகாட்டல்களைப் பின்பற்றியே விக்கிரகங்கள் அனைத்தையும் உருவாக்கியுள்ளார்கள். பாபா இப்பொழுது வந்து, உங்களை இராவணனிடமிருந்து விடுவிப்பதற்காக ஸ்ரீமத்தைக் கொடுக்கின்றார். நானே அனைவருக்கும் சற்கதி அருள்பவர். 'ஸ்ரீ ஸ்ரீ 108 ஜெகத்குரு' என்ற பட்டமும் அவருக்கான பட்டமே, ஆகையால் அவர் உலகிற்குச் சற்கதியை அருள்கின்றார். அவரது புகழ் அதிகளவு கிராந்தில் எழுதப்பட்டுள்ளது: உண்மையான சக்கரவர்த்தியான சற்கருவானவரே, சத்திய பூமியை ஸ்தாபிக்கின்றார். பாபா அவை அனைத்தும் மனப்படம் செய்துள்ளார். எனினும் அவருக்கு அவற்றின் அர்த்தம் புரியவில்லை. அவர் தன்னை மிகவும் சமயப்பற்றுள்ளவர் என்று கருதுவதுண்டு, ஆனால் அவர் இராவண குலத்தைச் சேர்ந்தவராகவே இருந்தார். நீங்கள் இப்பொழுது இறை குலத்தைச் சேர்ந்தவர்கள், ஆகையால் நீங்கள் அவரை அதிகளவு அன்புடன் நினைவுசெய்ய வேண்டும். பாபா, நீங்கள் மிகவும் இனிமையானவர்! நீங்கள் எங்களைச் சுவர்க்கத்திற்கு அழைத்துச் செல்கின்றீர்கள். நீங்கள் எந்தளவிற்கு அதிகமாகத் தந்தையான சுவர்க்கத் தந்தையை நினைவுசெய்கின்றீர்களோ, அந்தளவிற்கு அதிகமாகப் போதையை நீங்கள் கொண்டிருப்பீர்கள். இந்நேரத்தில் நீங்கள் யார் முன்னிலையில் அமர்ந்துள்ளீர்கள்? தந்தை கூறுகின்றார்: ஓ அன்பிற்கினிய குழந்தைகளே, நான் உங்கள் பரமதந்தை. நான் ஆத்மாக்களாகிய உங்களுடன் உரையாடுகின்றேன். இப்பொழுது, நீங்கள் ஏன் எனது ஸ்ரீமத்தைப் பின்பற்றுவதில்லை? தூய ஆவியான காமமே உங்களை விழச் செய்கின்றது. தந்தை கூறுகின்றார்: நீங்கள் பலவீனம் அடைகின்றீர்கள்? நீங்கள் ஸ்ரீமத்தைப் பெறுகின்றீர்கள். எனவே, நீங்கள் ஏன் அசுர வழிகாட்டல்களைப் பின்பற்றுகின்றீர்கள்? நீங்கள் போராட வேண்டும். மாயை தனது வாடிக்கையாளர்கள் அப்பால் எடுத்துச் செல்லப்படுகின்றார்கள் என்று நம்புவதால், அவள் போராடுகின்றாள். தந்தை உங்களுக்குச் சக்தியைக் கொடுக்கின்றார். அவர் உங்களுக்குப் பல பாடங்களைக் கற்பிக்கின்றார். அத்துடன் வேதங்கள், சமயநூல்கள் அனைத்தினதும் சாராம்சத்தையும் உங்களுக்கு விளங்கப்படுத்துகின்றார். அவரால் அவற்றை உங்களுக்குச் சூட்சும உலகில் கூறமுடியாது. பிரம்மா விஷ்ணுவின் தொப்புழ்க் கொடியிலிருந்து வெளிப்படுவதாக அவர்கள் காட்டியுள்ளார்கள். சூட்சும உலகில் எவ்வாறு தொப்புழ்க் கொடி இருக்க முடியும்? அவர்கள் எழுதியுள்ள விடயங்களைப் பாருங்கள். நீங்கள் இப்பொழுது பெறுகின்ற ஞானம் என்றென்றும் நீடித்திருக்க மாட்டாது; இங்கே அது முடிவடைந்து விடுகிறது. பின்னர் எழுதப்பட்ட சமயநூல்கள் அனைத்தும் என்றென்றும் தொடர்கின்றன. இந்த ஞானம் இங்கே முடிவடைகின்றது. தந்தை கூறுகின்றார்: இப்பொழுது எனது வழிகாட்டல்களைப் பின்பற்றுங்கள்! ஆத்ம உணர்வுடையவர் ஆகுங்கள்! ஓட்டப் பந்தயத்தில் ஓடி, எனது கழுத்து மாலை ஆகுங்கள்! இதுவே புத்திக்கான ஓட்டமாகும். சந்நியாசிகளினால் கூற முடியாது: சரூரமற்றவர்கள் ஆகுவார்களாக! சதா என்னை மாத்திரமே நினைவுசெய்யுங்கள். கடவுள் அனைவருக்கும் இதனைக் கூறுகின்றார், ஏனெனில் அனைவருமே அவரின் குழந்தைகள். நான் அனைவரையும் வட்டிற்கு மீண்டும் அழைத்துச் செல்வதற்கே வந்துள்ளேன். எவ்வாறாயினும், குழந்தைகளாகிய நீங்கள் அவர் நேர்முன்னிலையிலிருந்து செவிமடுக்கின்றீர்கள், ஆனால் முழு உலகும் செவிமடுப்பதில்லை. எனவே மக்கள் சிவராத்திரியைக் (சிவனின் இரவு) கொண்டாடுகின்றார்கள். அவர்கள் சிவாலயங்களையும் கட்டியுள்ளார்கள். அவர் நிச்சயமாக வந்தார். ஆனால் சிவனின் வடிவம் அவ்வளவு பெரியது அல்ல. அவர் ஒரு நட்சத்திரம் ஆவார். நீங்கள்

மக்களிடம் இதனைக் கூறும்போது, ஆலயங்களில் உருவாக்கப்பட்டுள்ள உருவங்கள் பிழையானவையா என்று உங்களிடம் அவர்கள் வினவுகின்றார்கள். ஆகையாலேயே தந்தை விளங்கப்படுத்துகின்றார்: குழந்தைகளே, நானும் ஓர் ஆத்மாவே. நீங்கள் பிறப்பு இறப்புச் சக்கரத்தில் பிரவேசிக்கின்றீர்கள், நான் பிரவேசிப்பதில்லை. ஆகையாலேயே என்னால் உங்களை விடுவிக்க முடிகின்றது. நான் தூய்மையாக்குபவர் என்பதால், நான் நிச்சயமாகத் தூய்மையற்ற உலகிற்கு வரவேண்டும். நீங்கள் அவரைத் தூய்மையாக்குபவர் என்று அழைக்காவிட்டால், அவரே புதிய உலகைப் படைக்கின்றார் என்றும், பிரளயம் ஏற்படுகின்றது என்றும், அதன்பின்னரே அவர் புதிய உலகைப் படைக்கின்றார் என்றும் மக்கள் எண்ணுவார்கள். எவ்வாறாயினும், அவர் தூய்மையாக்குபவர் என்றே அழைக்கப்படுகின்றார், இதிலிருந்து இவ்வுலகம் அநாதியானது என்பது நிரூபிக்கப்படுகின்றது. அது பிரளயத்தினுடாகச் செல்வதில்லை. அது தூய்மையற்றதாகுகின்றது, நான் அதனைத் தூய்மையாக்குகின்றேன். அதற்காகவே நான் உங்களை ஒரு சாதாரண மனிதரில் இருந்து நாராயணன் ஆக்குவதற்காகவே, இந்த எருதிற்குள் அல்லது பாக்கிய இரதத்திற்குள் பிரவேசிக்கின்றேன். அனைவரும் சூரிய வம்சத்தில் ஒருவர் ஆகுவதற்கே விரும்புகின்றார்கள். தான் இலக்ஷ்மியைத் திருமணம் செய்யலாமா என ஒரு பக்தர் வினவியதாகவும் ஒரு கதை உள்ளது. நாரதரே அப்பக்தர் ஆவார். அவருக்குக் கூறப்பட்டது: அனைத்திற்கும் முதலில் உங்கள் முகத்தைப் பாருங்கள்! முதலில் குரங்கிலிருந்து ஓர் ஆலயத்தில் அமர்வதற்கான தகுதியை அடையுங்கள். அதன்பின்னர் உங்களால் இலக்ஷ்மியைத் திருமணம் செய்ய முடியும். நீங்கள் இப்பொழுது ஆலயத்தில் அமர்வதற்கான தகுதியைப் பெறுகின்றீர்கள். இவை அனைத்தும் இந்நேரத்தையே குறிக்கின்றன. இவ்விடயங்கள் அனைத்தையும் உங்களுக்குக் கூறுவது யார்? சிவபாபா பிரம்மதாதாவின் நெற்றியின் மத்தியில் அமர்ந்து இவ்விடயங்கள் அனைத்தையும் உங்களுக்கு விளங்கப்படுத்துகின்றார். இவரது ஆத்மாவும் நெற்றியில் அமர்ந்திருப்பதால், நிச்சயமாக அவர் (சிவபாபா) இவருக்கு அருகிலேயே அமர்ந்திருக்க வேண்டும். ஞானம் நிறைந்த தந்தை ஆரம்பம், மத்தி, இறுதியின் இரகசியங்கள் அனைத்தையும் உங்களுக்கு விளங்கப்படுத்துவதால், சுயதரிசனச் சக்கரத்தைச் சுழற்றுதல் இலகுவாகும். சுயதரிசனச் சக்கரத்தைச் சுழற்றுவதால், உங்கள் பாவங்கள் அழிக்கப்படும். தவறினால், தண்டனை பெற நேரிடும். நீங்கள் வெற்றி மாலையின் ஒருவராகவேனும் வரமுடியாது. நீங்கள் ஓய்வாக இருக்கும் பொழுது, ஓர் ஆமையைப் போன்று, மௌனமாக அமர்ந்திருந்து சுயதரிசனச் சக்கரத்தைச் சுழற்றுங்கள். நீங்கள் இப்பொழுது வூடு திரும்ப வேண்டும். இந்த இறுதிப் பிறவியில் தூய்மையாக இருங்கள். இதுவே உலக சமுதாய கோட்பாடுகளின் ஒழுக்க நெறியைப் பின்பற்றித் தூய்மையற்றவர் ஆகுவதை உடைத்தெறிதல் என்று அழைக்கப்படுகின்றது. வேறு எவரையும் நினைவுசெய்யாதீர்கள். நீங்கள் மரணிக்கும்போது உலகமும் உங்களுக்கு மரணிக்கின்றது. சரூற்றவர் ஆகுவார்கள். எனக்குரியவர் ஆகினால் உங்கள் பாவங்கள் அழிக்கப்படும். அனைவருமே மரணிக்க வேண்டும். அவ்வாறாயின் யாருக்காக யார் அழுவது? ஹிரோஷிமாவில், அனைவருமே மரணித்தார்கள். எவருக்காகவும் அழுவதற்கு எவருமே எஞ்சியிருக்கவில்லை. ஆகையாலேயே அழுகின்ற உலகிலிருந்து நீங்கள் திரும்பிச் செல்ல வேண்டும். இத் தூய உலகில், ஒவ்வொருவரின் ஒவ்வொரு அங்கமும் கிருமிகளினால் நிறைந்துள்ளது. ஆகையால் அவர்களை நீங்கள் ஏன் நினைவுசெய்ய வேண்டும்? சத்தியயுகத்தில் உங்களுக்கு அத்தகைய சரூற்றங்கள் இருக்க மாட்டாது. அங்கே ஒவ்வொரு அங்கமும் நறுமணம் கொண்டிருக்கும். அழுக்கான, துர்நாற்றம் கொண்ட அனைவரையும் பாபா மலர்கள் ஆக்குகின்றார். ஆகையாலேயே அவர் அத்தகைய பழைய, நூண்ட சப்பாத்துக்குள் பிரவேசிக்க வேண்டியுள்ளது. பாபா கூறுகின்றார்: நீங்கள் வீட்டில் வாழலாம், ஆனால் ஸ்ரீமத்தைப் பின்பற்ற வேண்டும். விகாரத்தில் ஈடுபடாதீர்கள். சிவபாபா உங்கள் முன்னிலையில் அமர்ந்துள்ளார். ஆகையால் அவரை மறக்காதீர்கள். அச்சா.

பாடல்: ஆகாயம் பூமியை அழைக்கின்றது....

ஆகாயத்தில் வாழும் தந்தை பூமியில் வாழ்பவர்களை அழைக்கின்றார். நீங்கள் இப்பொழுது என்னிடம் வரவேண்டும். ஆகையால் பற்றை அழிப்பவர்கள் ஆகுவார்கள். நான் உங்களுக்கு அளவற்ற சுவர்க்க சந்தோஷத்தைக் கொடுப்பேன். தந்தையே சகல வகையான சந்தோஷத்தினதும் சக்கரின் ஆவார். தாய்வழி, தந்தைவழி மாமன்மார் அனைவரும் உங்களுக்குத் துன்பத்தையே கொடுக்கின்றார்கள். நரகமாக உள்ள அசுர உலகம் முழுவதையும் நீங்கள் துறக்கின்றீர்கள். சந்தியாசிகள் தங்கள் வீடுகளை மாத்திரமே துறக்கின்றார்கள். நீங்கள் அழுக்கான நரக உலகை மறக்க வேண்டும். மக்களிடம் சிறிதளவு செல்வம் இருந்தால், தாங்கள் சுவர்க்கத்தில் இருப்பதாக நம்புகின்றார்கள். இப்பொழுது மக்கள் அதிகளவு செல்வம் நிறைந்தவர்களாக இருக்கலாம், ஆனால் அவர்கள் கடனாளி ஆகினாலோ அல்லது ஒரு விமானம் விபத்திற்குள்ளாகினாலோ அனைவரும் முடிவடைவார்கள். அதன்பின்னர் அவர்கள் அழுது புலம்புகின்றார்கள். அங்கே விபத்துக்கள் என்ற கேள்விக்கே இடமில்லை. அங்கே எவருமே அழுவதில்லை. பாபா கூறுகின்றார்: நல்லது, நீங்கள் சுவர்க்கத்தில் இருப்பீர்களாயின், சந்தோஷமாக இருங்கள்! நான் நரகத்தில் உள்ள ஏழைகளுக்காகவே இங்கு வந்துள்ளேன். ஏழைகளுக்கே செல்வந்தர்களால் தானம் கொடுக்கப்படுகின்றது. செல்வந்தர்கள் செல்வந்தர்களுக்குத் தானம் கொடுக்கின்றார்களா? நானே அனைவரிலும் செல்வந்தர் ஆவேன். நான் ஏழைகளாக இருப்பவர்களுக்குத் தானம் வழங்குகின்றேன். செல்வந்தர்கள் தங்கள் செல்வத்தினதும் நாகரீகத்தினதும் போதையில் மூழ்கியிருக்கின்றார்கள். அச்சா.

இது இந்திர பிரசாத் (இந்திரசபை) என்று பாபா விளங்கப்படுத்துகின்றார். இங்கே, அன்னங்கள் முத்துக்களைப் பொறுக்குகின்றன. எவ்வாறாயினும், நாரைகளாக இருப்பவர்கள், கற்களையே பொறுக்குவார்கள். ஆகையாலேயே பாபா கூறுகின்றார்: அன்னங்கள் மாத்திரமே (தெய்வீகக் குணங்களை எடுப்பவர்கள்) இங்கே வரவேண்டும். நாரைகள் (பிறரின் குறைபாடுகளைப் பார்ப்பவர்கள்) அல்ல. அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பார்த்தாவின் அன்பும் நினைவுகளும் காலை வந்தனங்களும். ஆன்மீகத் தந்தை

ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. தந்தையின் மூலத்தைப் பின்பற்றி, ஆத்ம உணர்வுடையவராகி, தந்தையின் கழுத்து மாலை ஆகுங்கள். தந்தையின் நினைவில் நிலைத்திருந்து அதீந்திரிய சுகத்தை அனுபவம் செய்யுங்கள்.
2. இவ் உலகப் பற்றை முற்றாக அழிப்பவராகுங்கள். எவரதும் அழுக்கான சரூரத்தை நினைவுசெய்யாதீர்கள்.

ஆசுவாதம்: நீங்கள் உங்களுடைய இறை சம்ஸ்காரங்களைப் பயன்படுத்தி, அனைத்தையும் தகுதிவாய்ந்ததாக ஆக்குவதால் ஒரு வெற்றி சொரூபம் ஆகுவீர்களாக.

தங்கள் இறை சம்ஸ்காரங்களைப் பயன்படுத்துகின்ற குழந்தைகள் தங்கள் வுணான எண்ணங்களை இயல்பாகவே முடித்து விடுகின்றார்கள். ஒன்றைத் தகுதிவாய்ந்த வழியில் பயன்படுத்துதல் என்றால் அதைச் சேமித்து அதிகரிப்பதாகும். நீங்கள் உங்களுடைய பழைய சம்ஸ்காரங்களைத் தொடர்ந்தும் பயன்படுத்தி இறை சம்ஸ்காரங்களை உங்கள் புத்தி எனும் பாதுகாப்புப் பெட்டகத்தில் வைத்திருப்பதாக இல்லாதிருக்கட்டும். சிலருக்குத் தங்கள் சிறந்த உடைமைகளையும் தங்கள் பணத்தையும் வங்கிகளிலும் அலமாரிகளிலும் வைத்திருக்கின்ற பழக்கமுள்ளது. அவர்கள் பழைய பொருட்களை விரும்புவதால் அவற்றைத் தொடர்ந்தும் பயன்படுத்துகிறார்கள். இங்கே, நீங்கள் அதனைச் செய்யக்கூடாது. இங்கே உங்கள் எண்ணங்கள், வார்த்தைகள், சக்திவாய்ந்த மனோநிலை மூலம் அனைத்தையும் தகுதிவாய்ந்ததாக ஆக்க வேண்டும், நீங்கள் ஒரு வெற்றி சொரூபம் ஆகுவீர்கள்.

சுலோகம்: “தந்தையும் நானும்” எனும்; குடை உங்கள் மூது இருக்கும்போது, எந்தத் தடையும் உங்களுடன் இருக்க முடியாது.

---ஓம் சாந்தி---

-----ஓம் சாந்தி-----